

22. சுற்பியல்

(கற்ப ஒழுக்கத்தை உணர்த்தும் பகுதி)

சுற்பு மணம்

1088. கற்பு எனப்படுவது கரணமொடு புணரக்
கொளற்குரி மரபின் கிழவன் கிழத்தியைக்
கொடைக்குரி மரபினோர் கொடுப்பக்
கொள்வதுவே.

கொடுப்போரின்றியும் வதுவை உண்டு
1089. கொடுப்போர் இன்றியும் கரணம் உண்டே
புணர்ந்து உடன்போகிய காலையான.

மேலோர் - கீழோர்

1090. மேலோர் மூவர்க்கும் புணர்த்த கரணம்
கீழோர்க்காகிய காலமும் உண்டே.

கரணம் தோன்றக் காரணம்

1091. பொய்யும் வழுவும் தோன்றிய பின்னர்
ஐயர் யாத்தனர் கரணம் என்ப.

தலைமகன் கூற்று

1092. கரணத்தின் அமைந்து முடிந்தகாலை
நெஞ்சுதளை அவிழ்ந்த புணர்ச்சிக்கண்ணும்
எஞ்சா மகிழ்ச்சி இறந்துவரு பருவத்தும்
அஞ்சவந்த உரிமைக் கண்ணும்

கற்பு என்று கூறப்பெறுவது, வதுவைச் சடங்குடன்
பொருந்திக் கொள்ளுவதற்குரிய மரபினையுடைய
தலைவன், தலைவியைக் கொடுப்பதற்குரிய
மரபினையுடையோர் கொடுப்பக் கொள்வது. 1

கொடுப்போரின்றியும் மணம் உண்டு.
களவொழுக்கத்தில் இணைந்து உடன்போகிய
காலத்து. 2

(சேர, சோழ, பாண்டியர்,) என்ற பேரரசர் மூவர்க்கும்
உரிய வதுவைச் சடங்குகள், பின்பு மக்களுக்கும்
ஆகிய காலமும் உண்டு. 3

சமுதாயத்தில் பொய் கூறலும், பிழைபட நடத்தலும்
தோன்றிய பின்னர், தலைவர் ஏற்படுத்தினர் வதுவை
என்று கூறுவர். 4

1. மணம் நிறைவேறிய காரணத்தால் இருவரும்
நெஞ்சு கட்டவிழ்ந்து மலர்ந்து கூடிய கூட்டத்தின்
கண்ணும் 2. தன் உள்ளத்து நீங்காத மகிழ்ச்சி
மிகுந்து தோன்றும் காலத்தும் 3. அஞ்சும் வண்ணம்
தலைமகளிடத்து வந்த உரிமைக் கண்ணும் 4. நல்நெறியாகி

நன்னெறிப்படரும் தொன்னலப் பொருளினும்
 பெற்ற தேஎத்துப் பெருமையின் நிலைஇக்
 குற்றஞ் சான்ற பொருளெடுத்த துரைப்பினும்
 நாமக் காலத்து உண்டு எனத் தோழி
 ஏழுறு கடவுள் ஏத்திய மருங்கினும்
 அல்லல் தீர ஆர்வமொடு அளைஇச்
 சொல்லுறு பொருளின் கண்ணும், சொல்லென
 ஏனது சுவைப்பினும் நீ கை தொட்டது
 வானோர் அமுதம் புரையுமால் எமக்கு என
 அடிசிலும் பூவும் தொடுத்தற் கண்ணும்,
 அந்தணர் திறத்தும் சான்றோர் தேஎத்தும்
 அந்தமில் சிறப்பின் பிறர் பிறர் திறத்தினும்
 ஒழுக்கம் காட்டிய குறிப்பினும், ஒழுக்கத்துக்
 களவினுள் நிகழ்ந்த அருமையைப் புலம்பி
 அலமரல் உள்ளமொடு அளவிய இடத்தும்
 அந்தரத்து எழுதிய எழுத்தின் மான
 வந்த குற்றம் வழிகெட ஒழுகலும்,
 அழியல் அஞ்சல் என்று ஆயிரு பொருளினும்
 தான் அவள் பிழைத்த பருவத்தானும்,
 நோன்மையும் பெருமையும் மெய் கொள அருளிப்
 பன்னல் சான்ற வாயிலொடு பொருந்தித்
 தன்னின் ஆகிய தகுதிக் கண்ணும்,
 புதல்வன் பயந்த புணிறு தீர்பொழுதின்
 நெய்யணி மயக்கம் புரிந்தோள் நோக்கி
 ஐயர் பாங்கினும் அமரச்ச் சுட்டியும்
 செய்பெருஞ் சிறப்பொடு சேர்தற் கண்ணும்
 பயங்கெழு துணையணை புல்லிய புல்லாது

இல்லறம் தொடரும் தொல்நலப் பொருளின்
 கண்ணும் 5. மணம் செய்து கொண்ட
 பெருமையால், களவியலில் நடந்த குற்றப்
 பொருண்மைகளை எடுத்துக் கூறும் போதும் 6.
 களவில் அஞ்சிய காலத்து, தோழி கூறிய பெருமை
 பெறும் கடவுளை ஏத்திய இடத்தும் 7. துன்பம் தீர
 ஆர்வத்தோடு கலந்து சொல்கின்ற பொருள்களிலும்
 8. நீ எது செய்தாலும் தேவாமிர்தம் போல்
 சுவைக்கின்றது அதற்குக் காரணம் சொல்என
 அடிசிலையும் பூவையும் தொடுக்கும் போதும் 9.
 அந்தணரிடத்தும் சான்றோரிடத்தும் பிறரிடத்தும்
 எவ்வாறு நடக்க வேண்டும் என்று குறிப்பிடும்
 போதும் 10. களவு ஒழுக்கம் நிகழ்ந்தபோது அரிய
 செயல்களைக் கூறி, சுழலும் உள்ளத்தொடு பேசிய
 இடத்தும் 11. ஆகாயத்தில் எழுதிய எழுத்துப் போன்று
 களவுக் காலத்து நடந்த குற்றங்கள் நீங்க ஒழுகும்
 போதும் 12. வருந்தாதே, அஞ்சாதே என்று
 களவுக்காலத்துக் கூறி, தலைவியிடம் குறித்த காலத்து
 வராத செய்திகளைக் கூறும் போதும் 13.
 பொறுமையும் பெருமையும் ஒரு வடிவம் பெற்றவள்
 போன்ற தலைவியிடம், பல நலம் சான்ற
 தோழியாகிய வாயில்வழிப் பொருந்தியதையும்,
 தன்போன்ற புதல்வனைத் தந்த தகுதிகூறுமிடத்தும்,
 14. புதல்வனைப் பெற்று அணிமை நீங்கிய பொழுது
 அதற்குரிய நெய்யாடல் புரிந்த தலைவியை நோக்கி,
 அவள் தமையன்மாரும், ஏனையோரும் சேர்ந்து
 செய்த பெருஞ்சிறப்பின் போதும் 15. இவனுடைய
 புறத்தொழுக்கம் காரணமாக ஊடல் கொண்டு
 கிடந்தவளைக் கால்களை வருடி ஊடல் நீக்க

உயங்குவள் கிடந்த கிழத்தியைக் குறுகிப்
 புல்கென முன்னிய நிறையழி பொழுதின்
 மெல்லென் சீறடி புல்லிய இரவினும்
 உறலருங் குரைமையின் ஊடல் மிகுத்தோளைப்
 பிற பிற பெண்டிரின் பெயர்த்தற் கண்ணும்
 பிரிவின் எச்சத்துப் புலம்பிய இருவரைப்
 பிரிவின் நீக்கிய பகுதிக் கண்ணும்
 நின்றுநனி பிரிவின் அஞ்சிய பையுளும்,
 சென்று கையிகந்து பெயர்த்து உள்ளிய வழியும்
 காமத்தின் வலியும், கைவிடின் அச்சமும்,
 தான் அவள் பிழைத்த நிலையின் கண்ணும்
 உன்சேறல் செய்கையோடு அன்னவை பிறவும்
 மடம்படவந்த தோழிக் கண்ணும்,
 வேற்று நாட்டு அகல்வயின் விழுமத்தானும்
 மீட்டுவர ஆய்ந்த வகையின் கண்ணும்,
 அவ்வழிப் பெருகிய சிறப்பின் கண்ணும்,
 பேர் இசை ஊர்திப் பாகர் பாங்கினும்
 காமக் கிழத்தி மனையோள் என்றிவர்
 ஏழுறு கிளவி சொல்லிய எதிரும்
 சென்ற தேளத்து உழப்பு நனிவிளக்கி
 இன்றிச்சென்ற தன்னிலை கிளப்பினும்,
 அருந்தொழில் முடித்த செம்மல் காலை
 விருந்தொடு நல்லவை வேண்டற் கண்ணும்
 மாலை ஏந்திய பெண்டிரும் மக்களும்
 கேளிர் ஒழுக்கத்துப் புகற்சிக் கண்ணும்
 ஏனை வாயில் எதிரொடு தொகைஇப்
 பண்ணமை பகுதி முப்பதினொருமூன்றும்
 எண்ணருஞ் சிறப்பிற் கிழவோன்மேன.

பொருளதிகாரம்

முயன்ற போதும் 16. நெருங்க முடியாத அளவு
 ஊடல் மிகுத்தோளை, அவளுக்கு நெருங்கிய
 பெண்டிர் வழி ஊடலை நீக்க முயன்ற போதும் 17.
 பிரிவுக் காரணமாக வருந்திய இருவரை அவர்
 வருத்தத்தினை நீக்கிய இடத்தும் 18. மிகுந்த பிரிவின்
 அஞ்சிய வருத்தத்தின் கண்ணும் 19. சென்று
 மீண்டும் திரும்ப நினைத்த இடத்தும் 20.
 பொருளைவிட அன்பின் வலிமையை உணர்ந்த
 இடத்தும் 21. பிரிந்தவிடத்து அவள் அச்சம் கருதியும்
 22. பிரியேன் என்று கூறிப்பிரிந்து பிழை செய்த
 இடத்தும் 23. உடன் கொண்டு செல்ல வேண்டும்
 என்றும் ஏனையவற்றைக் கூறிய தோழியிடத்தும் 24.
 வேற்றுநாட்டிற்குச் செல்லும் போது ஏற்படும்
 வருத்தத்தின் கண்ணும் 25. பாதியில்
 திரும்பிவிடலாமா? என நினைத்த ஆய்வின்
 கண்ணும் 26. மீண்டுவந்த போது ஏற்பட்ட சிறப்பின்
 கண்ணும் 27. பெரும்புகழுடைய தேரைக் கொண்டு
 செலுத்தும் பாகரிடம் பேசும் போதும் 28. காமக்
 கிழத்தி, மனைவி ஆகியோர் பேசும்போது எதிர் கூறும்
 சொல்லின் கண்ணும் 29. சென்ற இடத்து ஏற்பட்ட
 துன்பத்தினை விளக்கித் தலைவியிடம் கூறும்
 போதும் 30. தொழில் முடித்து வந்து
 விருந்தினரொடு நல்லதை விரும்பிய இடத்தும் 31.
 தன்னை வரவேற்க மாலை ஏந்திவரும்
 மனைவியரும் சுற்றமும் செய்தவைகளை ஏற்கும்
 போதும் 32. பாணன் முதலியோர் கூற்றுக்கு எதிர்
 பேசும் போதும் 33. இவை போன்ற பிற இடத்தும்
 ஆகிய முப்பத்து மூன்றும் தலைவனுக்குரிய கூற்று
 நிகழும் இடங்களாம்.

தலைவி கூற்று

1093. அவன் அறிவாற்ற அறியுமாகலின்
ஏற்றற் கண்ணும், நிறுத்தற் கண்ணும்,
உரிமை கொடுத்த கிழவோன் பாங்கில்
பெருமையின் திரியா அன்பின் கண்ணும்,
கிழவனை மகடுஉப் புலம்பு பெரிதாகலின்,
அலமரல் பெருகிய காமத்து மிகுதியும்,
இன்பமும் இடும்பையும் ஆகிய இடத்தும்,
கயந்தலை தோன்றிய காமர் நெய்யணி
நயந்த கிழவனை நெஞ்சு புண்ணுறி
நளியின் நீக்கிய இனிவரு நிலையும்,
புகன்ற உள்ளமொடு புதுவோர் சாயற்கு
அகன்ற கிழவனைப் புலம்பு நனிகாட்டி
இயன்ற நெஞ்சம் தலைப்பெயர்த் தருக்கி
எதிர்பெய்த்து மறுத்த ஈரத்து மருங்கினும்,
தங்கிய ஓழுக்கத்துக் கிழவனை வணங்கி
எங்கையர்க்கு உரை என இரத்தற் கண்ணும்,
செல்லாக் கானலைச் செல்கென விடுத்தலும்
காமக்கிழத்தி தன்மகத் தழீஇ
ஏழுறு விளையாட்டு இறுதிக் கண்ணும்,
சிறந்த செய்கை அவ்வழித் தோன்றி
அறம்புரி நெஞ்சமொடு தன்வரவு அறியானைப்
புறம்செய்வு பெயர்த்தல் வேண்டிடத் தானும்,
தந்தையர் ஓப்பர் மக்கள் என்பதனால்
அந்தமில் சிறப்பின் மகப்படுத்தி நெஞ்சுங்கலும்,
கொடியோர் கொடுமை கடுமென ஓடியாலு

பொருளதிகாரம்

1. தலைவனது நினைவினை மிக நன்றாக
அறியுமாகலின் அவனை ஏற்றுக் கொள்ளுமிடத்தும்
2. அணுகாதவாறு நீக்கி நிறுத்துமிடத்தும் 3. மனைவி
உரிமை கொடுத்ததால் அவனுக்குப் பெருமை
குறையாத நிலையில் செலுத்தும் அன்பின்
கண்ணும் 4. தலைவனைத் தலைவி பிரிந்த
தனிமை பெரிதாகலால் மனச்சுற்றி பொருந்திய
அன்பின் மிகுதிக் கண்ணும் 5. இன்பமும் துன்பமும்
தன்பால் தோன்றுமிடத்தும் // 6. பதல்வன்
பிறந்தபோது நெய்யணி விழாவில் தலைவியை
விரும்பிய தலைவனை நெஞ்சு புண்படுமாறு
செய்து நெருக்கத்தை நீக்கிய இனிவருநிலையிலும்
7. விரும்பிய உள்ளத்தோடு பதல்வனை
சார்ந்து அகன்ற தலைவனை, தனிமை மிகுதியை
உணர்ந்து நெஞ்சத்தை உறுதிப்படுத்திக்கொண்டு
அவனை எதிர்பெய்த்து கூட மறுத்த
அன்பின் காலத்தும் 8. புறஓழுக்கத்தில் தங்கிய
தலைவனை நீ உன் அன்பை என தங்கையராகிய
பரத்தையர்க்குக் கூறுக என இரந்து
வேண்டுகண்ணும் 9. அவரிடம் செல்லாத
காலத்தும் செல்க என விடுத்தல் கண்ணும் 10.
காமக்கிழத்தி, தன் குழந்தையைத் தழுவி
விளையாடிய காலத்தும் 11. அவ்விடத்தே தோன்றிய
தலைவன் இல்லறம் புரியும் எண்ணத்துடன்
அவரிடம் ஊடலைப் போக்க விரும்பிய இடத்தும்
12. தந்தையைப் போன்றவன் மகன் என மகனைப்

நல்லிசை நயந்தோர் சொல்லொடு தொகைஇப்
பகுதியின் நீங்கிய தகுதிக் கண்ணும்,
கொடுமை ஒழுக்கம் கோடல் வேண்டி
அடிமேல் வீழ்ந்த கிழவனை நெருங்கிக்
காதல் எங்கையர் காணின் நன்று என
மாதர் சான்ற வகையின் கண்ணும்,
தாயர் கண்ணிய நல்லணிப் புதல்வனை
மாயப் பரத்தை உள்ளிய வழியும்,
தன்வயின் சிறைப்பினும், அவன் வயின்

பிரிப்பினும்

இன்னாத் தொல்கூள் எடுத்தற் கண்ணும்,
காமக் கிழத்தியர் நலம் பாராட்டிய
தீமையின் முடிக்கும் பொருளின் கண்ணும்,
கொடுமை ஒழுக்கத்துத் தோழிக்கு உரியவை
வடுவறு சிறப்பின் கற்பின் திரியாமைக்
காய்தலும் உவத்தலும் பிரித்தலும் பெட்டலும்
ஆவயின் வருஉம் பல்வேறு நிலையினும்
வாயிலின் வருஉம் வகையொடு தொகைஇக்
கிழவோள் செப்பல் கிழவதென்ப.

இதுவும் அது

1094. புணர்ந்துடன் போகிய கிழவோள் மனையிருந்து
இடைச் சுரத்து இறைச்சியும் வினையும் சுட்டி
அன்புறு தக்க கிளத்தல் தானே
கிழவோள் செய்வினைக்கு அச்சம் ஆகும்.

பழித்துக் கூறுவது போன்று கூறும் போதும் 13.
கொடுமையுடையோர் கொடுமை அவரையே பின்னர்
சூடும் என்ற பழமொழியை மனத்துட் கொண்டு,
தலைவனது புகழை விரும்புவரோடும் சேர்ந்து,
நின்ற தகுதிக் கண்ணும் 14. தனது கொடிய
ஒழுக்கத்தைப் பொறுத்துக் கொள்ளல் வேண்டும்
எனத் தலைவி காலில் தலைவன் வீழ்ந்த போது,
உம்முடன் காதலுடைய எம் தங்கையர் இதைக்
காணின் நன்று எனக்கூறும் போதும் 15. தன்
புதல்வனுக்கு அணிகலன்களை அணிந்து அனுப்பிய
பரத்தையரை நினைத்தபோதும் 16. தன்னிடமுள்ள
அன்பின் சிறப்பையும், அவனிடமுள்ள பிரிவின்
நிலையையும் நினைந்து, முன்பு அவன் சூள்
உரைத்ததை எடுத்த போதும் 17. அவன்
காமக்கிழத்தியர் நலம் கூறித் தன்னை அயன்மை
செய்யும் நிலையை முடிக்கும் போதும் 18.
தலைவனின் புறத்தொழுக்கத்தின்கண் தோழி
கூறியவற்றை எல்லாம் கேட்டுத் தன் கற்பினின்றும்
திரியாது, சினந்தும், மகிழ்ந்தும், பிரிந்தும்,
விரும்பியும், இவ்வாறு வரும் பல்வேறு வகையில்
வாயிலாகிய தோழியின் வழிவரும் கூற்றுக்களுடன்
தொகுத்துத் தலைவியின் கூற்றுக்கள் அமையும்
என்க.

6

உடன்போக்கில் தலைவி சென்றபோது, இடை
வழியில் கருப்பொருள்களையும் அதன் செயல்
களையும் காட்டிய தலைவனுடன் தற்போது மனை
இருந்து இல்லறம் நடத்தும் போது, தலைவன்
செயலுக்கு அஞ்சுகின்ற அச்சம் அவனிடம் இருக்கும்.

7

இதுவும் அது

1095. தோழி உள்ளூறுத்த வாயில் புகுப்பினும்
ஆவயின் நிகழும் என்மனார் புலவர்.

தோழி கூற்று

1096. பெறற்கு அரும் பொருள் முடிந்தபின் வந்த
தெறற் கரு மரபின் சிறப்பின் கண்ணும்,
அற்றம் அழிவு உரைப்பினும், அற்றம் இல்லாக்
கிழவோள் சுட்டிய தெய்வக் கடத்தினும்,
சீருடைப் பெரும்பொருள் வைத்த வழி மறப்பினும்,
அடங்கா ஒழுக்கத்து அவன்வயின் அழிந்தோளை
அடங்கக் காட்டுதற் பொருளின் கண்ணும்,
பிழைத்து வந்திருந்த கணவனை நெருங்கி
இழைத்தாங்கு ஆக்கிக் கொடுத்தற் கண்ணும்,
வணங்கியல் மொழியான் வணங்கற் கண்ணும்,
புறம்படு விளையாட்டுப் புல்லிய புகற்சியும்
சிறந்த புதல்வனை நேராது புலம்பினும்
மாண் நலம் தா என வகுத்தற் கண்ணும்
பேணா ஒழுக்கம் நாணிய பொருளினும்
சூள் நயத்திறத்தால் சோர்வு கண்டு அழியினும்
பெரியோர் ஒழுக்கம் பெரிதெனக் கிளந்து
பெறுதகை இல்லாப் பிழைப்பினும், அவ்வயின்
உறுதகை இல்லாப் புலவியுள் மூழ்கிய
கிழவோள் பால் நின்று கெடுத்தற் கண்ணும்,
உணர்ப்புவயின் வாரா ஊடல் உற்றோள் வயின்
உணர்த்தல் வேண்டிய கிழவோன் பால் நின்று

தலைவன் பிரிந்து சென்ற போது தோழியுள்ளிட்ட
வாயில்களைத் தலைவனிடம் தூதாகப் போகவிட்ட
காலத்தும் அவன் செய்யும் வினைக்கண் அச்சம்
நிகழும் என்று அறிவுடையோர் கூறுவர். 8
1. பெறுவதற்கு அரிய பெரும் பொருளாகிய திருமணம்
முடிந்த பின்பு வந்த தெளிவடடுத்த வேண்டிய மரபின்
சிறப்பின் கண்ணும் 2. களவக் காலத்து தாம் உற்ற
இடையறுகளை நீக்கிய திறத்தைச் சொல்லும் போதும்
3. சோர்வு இல்லாத தலைவி, சுட்டிய தெய்வத்தைப்
பரவுதல் வேண்டிய இடத்தும் 4. புகழடைய
பெரும்பொருளாகிய இல்லறத்தில், தலைவன்
சிலவற்றை மறந்த போதும் 5. புறத்தொழுக்கம் உடைய
கணவனை, தலைவி மனம் வருந்திக் கூறிய போது
அவளை ஊடல் போக்க வேண்டிய இடத்தும் 6.
பரத்தையர் வழிச் சென்று தவறிச் சென்று வந்த
கணவனை நெருங்கி, தலைவியைச் சரிப்படுத்தி அவள்
அன்பிற்குரியவனாக ஆக்கிக் கொடுத்தற் கண்ணும், 7.
பணிவால் தலைவனை வணங்கும் போதும் 8. பரத்தைப்
பிரிவு விளையாட்டில் விரும்பிய அன்பினையும்,
புதல்வன் வழி ஊடல் தீர்க்க முயன்றபோது தலைவி
ஏற்காதபோதும் 9. தலைவியின் மாண்புடைய
நலத்தினைத்தருக என இடித்தற் கண்ணும் 10.
தலைவனது பேணாத ஒழுக்கத்தை எண்ணி நாணிய
இடத்தினும் 11. தலைவன் சூள் உரை பிழைத்ததால்
ஏற்படும் துன்பத்தை எண்ணித் தலைவி வருந்திய
போதும் 12. பெரியோர் ஒழுக்கம் பெரிது எனச்
சொல்லித் தலைவனைத் திருத்தும் இடத்தும்

தான் வெகுண்டாக்கிய தகுதிக் கண்ணும், அருமைக் காலத்துப் பெருமை காட்டிய எண்மைக் காலத்து இரக்கத் தானும் பாணர் கூத்தர் விறலியர் என்றிவர் பேணிச் சொல்லிய குறைவினை எதிரும், நீத்த கிழவனை நிகழுமாறு படிஇயர் காத்த தன்மையின் கண் இன்று பெயர்ப்பினும் பிரியங்காலை எதிர் நின்று சாற்றிய மரபுடை எதிரும் உளப்படப் பிறவும் வகைபட வந்த கிளவி எல்லாம் தோழிக்குரிய என்மனார் புலவர்.

காமக்கிழத்தியர் கூற்று

1097. புல்லுதல் மயக்கும் புலவிக் கண்ணும், இல்லோர் செய்வினை இகழ்ச்சிக் கண்ணும், பல்வேறு புதல்வர்க் கண்டு நனி உவப்பினும், மறையின் வந்த மனையோள் செய்வினை பொறையின்று பெருகிய பருவரற் கண்ணும், காதல் சோர்வில் கடப்பாட்டு ஆண்மையின் தாய்போல் தழீஇக் கழறியம் மனைவியைக் காய்வின்று அவன்வயின் பொருத்தற் கண்ணும் இன்னகைப் புதல்வனைத் தழீஇ இழை அணிந்து, பின்னர் வந்த வாயிற் கண்ணும், மனையோள் ஒத்தலின் தன்னோர் அன்னோர் மிகைபடக் குறித்த கொள்கைக் கண்ணும், எண்ணிய பண்ணை என்று இவற்றொடுபிறவும் கண்ணிய காமக் கிழத்தியர் மேன.

13. இணக்கமில்லாத தலைவியின் சார்பாக நின்று அவளது புலவியைத் தீர்க்குமிடத்தும் 14. ஊடல் உற்ற தலைவியைத் தலைவன் சார்பாக நின்று சிறிது சினந்து சரிப்படுத்தும் தகுதிக் கண்ணும் 15. களவக் காலத்துப் பெருமை காட்டிக் கற்புக் காலத்து எளிமை காட்டி இரங்குமிடத்தும் 16. பாணர், கூத்தர், விறலியர், இவர் கூறிய குறைகளை நீக்கும் போதும் 17. பரத்தையிற் பிரிந்த தலைவனைக் கண்டித்து மறுபடியும் இல்லற வாழ்வில் ஒழுக்குமாறு செய்யும் போதும் 18. அவன் பிரியும் காலத்து அதை எதிர்த்து நின்று விலக்கிய தன்மையும் ஆகப் பிறவும் தோழிக்குரிய கூற்றுக்கள் எனக் கூறுவர் அறிவுடையோர். 9

1. தலைவன் பிறரொடும் சேர்தலை அறிந்து புலக்குமிடத்தும் 2. மனைவி முதலியோர், காமக் கிழத்தியரை இகழ்ந்து பேசும்போதும் 3. தலைவனுக்குப் பிறந்த புதல்வர்க்கண்டு மகிழும் போதும் 4. களவொழுக்கம் ஒழுகி மணந்து கொண்ட மனைவி, செப்கின்ற செயல்களால் தம் பொறுமையைக் கடந்து துன்பறும் போதும் 5. காதல் சோர்வினாலும், இல்லறக் கடமைகளைச் செய்ய வேண்டும் என்பதாலும் தலைவியைத் தாய்போல் தழுவி, அன்பாகப்பேசி, வெறுத்தலின்றித் தலைவனுடன் இணைக்கும் போதும் 6. தலைவனின் புதல்வனைத் தழுவி அணிகள் அணிந்து அவனையே வாயிலாகக் கொண்டு, வந்த வாயில்கள் இடத்தும் 7. மனைவியை ஒத்தவள் என்ற கருத்தினால் தன்னை ஒத்த ஏனை மகளிரினும் தான் உரிமையுடையவள் என்று நினைக்கும் கொள்கைக் கண்ணும், 8. தலைவன், காதலருடன் விளையாடும் விளையாட்டின் கண்ணும் இவை போன்றன பிறவும் காமக் கிழத்தியர் கூற்றுக்களாம். 10

பிற வாயினொர் கூற்று

1098. சுற்பும் காமமுய் நற்பால் ஓழுக்கமுய்,
மெல்வியுற் றொன்றாய், நிற்றையும் வல்லிதின்
விருந்து புறந்தகுதலும், சுற்றம் ஓம்பலும்,
பிறவும் அன்ன மிழவோள் மாண்புகள்,
முகம் புகல் முறைமையின் மிழவோற்கு
உரைத்தல்
அகம் புகல் மரபின் வாயில்கட்டு உரிய.

செனினி கூற்று

1099. வழிவினும் வாலினும் நிகழ்வினும் வழிகொள
நல்லவை உரைத்தலும் அல்லவை கடிதலும்
செவிலிக்குரிய ஆரும் என்ப.

அறிவர் கூற்று

1100. சொல்லிய மினவி அறிவாக்கும் உரிய.

இந்நிலும் அந்நி

1101. இயத்தலுவரை நிழத்தலும் அவைதாடும்
மிழவனும் மிழத்தியும் அவர்வரை நிற்றவின்.

தலைமகள் ஊடல்

1102. உணர்ப்புவரை இறப்பினும், செய்யுந்
பிழைப்பினும்,
பலத்தலும் ஊடலும் மிழவோற்குரிய.

கணவனே தன் தலைவன் என்ற மனத்திண்மையும்,
மாறாத அன்பும், நன்றின்பால் உய்க்கும் ஓழுக்கமுய்,
மென்மைத் தன்மையால் பிறரைப் பொறுக்கும்
தன்மையும், மறைபுலப்படாமல் ஓழுக்கும் நிறையும்,
சமையல் தொழில் வல்லமையால் விருந்தினரைப்
பாதுகாத்தலும், சுற்றத்தாரைக் காத்தலும், இவை
போன்றன தலைவியின் பண்புகள் ஆதலால்,
அவளின் செய்யல்களை முகம் மகிழ்ந்து கேட்கும்
நிலையில் தலைவனிடம் உரைத்தல், மனைக்கண்
புறமும் பாணர் போன்றோர் கூற்றுக்களாக அமையும்.

11

இறந்த காலத்திலும் எதிர்காலத்திலும்
நிகழ்காலத்திலும் வழிவழியாக வரும் நல்லனவற்றை
உரைத்தலும், தீயவனவற்றை விலக்கலும்
செவிலிக்குரிய கூற்றுக்களாம்.

12

மேற்சொல்லிய கூற்றுக்கள் அறிவாக்கும் உரியன.

13

தலைவனும் தலைவியும் அறிவர் கூறும் எல்லையில்
நிற்பவால், பிழைகள் கண்டவழி, இடித்து
உரைத்தலும் அவர்கூற்றாக அமையும்.

14

தலைவன் தன் தவறின்கையைக் கூறிய பின்பும்,
ஊடல் நிலை எல்லை கடக்கும் போதும், களவில்
தலைவி குறிதப்பிய நிலையிலும் பலத்தலும்,
ஊடலும் தலைவனுக்கு உரியன.

15

அந்நிலையில் தோழிகூற்று

1103. பலத்தலும் ஊடலும் ஆகிய இடத்தும்
சொலத் தகு கிளவி தோழிக்குரிய.

இதாவும் அது

1104. பரத்தை மறுத்தல் வேண்டியும், கிழத்தி
மடத்தகு கிழமை உடைமையானும்
அன்பிலை கொடியை என்றலும் உரியள்.

தலைமகள் ஊடல்

1105. அவன் குறிப்பு அறிதல் வேண்டியும், கிழவி
அகன்மலி ஊடல் அகற்றிக் கண்ணும்
வேற்றுமைக் கிளவி தோற்றவும் பெறுமே.

தலைவன் பணிமொழி

1106. காமக்கட்பினுட் பணிந்த கிளவி
காணுங்காலை கிழவோற்கு உரித்தே
வழிபடு கிழமை அவட்கியலான.

தலைவி அருள்மொழி

1107. அருள் முந்தியுந்த அன்பு பொதி கிளவி
பொருள்பட மொழிதல் கிழவோட்கும் உரித்தே.

அவர்

1108. களவும் கற்பும் அவர் வரைவு இன்றே.

பொருளதிகாரம்

கற்பியல் ♦ 449

சிறிது பொழுது நிற்கும் பிணைக்கமாயிய பலத்தலும்,
நீண்ட பொழுது நீடித்துளதாம் பிணைக்கமாயிய
ஊடலும் தலைவன், தலைவியரிடையே ஏற்படும்
பொது தோழி கூற்றுக்கள் நிகழும். 16

தலைவன் பரத்தையர் வழிச் செல்லும் போது,
தலைவி மடன் என்றும் பண்பால் அடங்கி
ஒழுக்குதலால், தோழி, அன்பிலை நீ, கொடியை
என்று தலைவனிடம் இடித்துரைத்தற்கும் உரியள், 17

தலைவனது குறிப்பை அறிதல் வேண்டியும், தலைவி
தனது ஊடலை நீக்கும் நிகையிலும்
உறவின்மையைப் பலப்படுத்தும் சொற்களைக்
கூறவும் செய்வாள். 18

அன்பு மிக்க காலத்தித் தலைவன் தலைவியிடம்
பணிந்து பேசுவான்; தலைவனை வழிபடும் உரிமை
தலைவிக்கு இயல்பாக அமைதலான். 19

அருட் பண்பினைத் தோற்றுவிக்கும் அன்பினை
உள்ளடக்கிய சொற்களைப் பொருள் தெளிவபடச்
சொல்லாதல் தலைவிக்கும் உரியது. 20

களவுக் காலத்தும், கற்பக் காலத்தும், அவர்தம் அன்பு
பிறருக்கு வெளிப்படுதலை நீக்கார். 21
உதா. 29.

அதன் பயன்

1109. அலரின் தோன்றும் காமத்தின் சிறப்பே.

இதுவும் அது

1110. கிழவோன் விளையாட்டு ஆங்கும் அற்றே.

அந்நிலையில் வாயிலோர்

1111. மனைவி தலைத்தாள் கிழவோன் கொடுமை
தம் உளவாதல் வாயில்கட்கு இல்லை.

இதுவும் அது

1112. மனைவி முன்னர்க் கையறு கிளவி
மனைவிக்கு உறுதி உள்வழி உண்டே.

இதுவும் அது

1113. முன்னிலைப் புறமொழி எல்லா வாயிற்கும்
பின்னிலைத் தோன்றும் என்மனார் புலவர்.

கூத்தர் கூற்று

1114. தொல்லவை உரைத்தலும், நுகர்ச்சி ஏத்தலும்,
பல்லாற்றானும் ஊடலின் தணித்தலும்
உறுதி காட்டலும், அறிவு மெய் நிறுத்தலும்,
ஏதுவின் உணர்த்தலும், துணிவு காட்டலும்,
அணிநிலை உரைத்தலும் கூத்தர் மேன.

அலர் காரணமாகத் தலைவன் தலைவியர் அன்பு
மிகுதியாகும். 22

தலைவன் விளையாட்டுக் கண்ணும் அன்பு
மிகுதியாகும். 23

மனைவியின் முன்னால் தலைவனின்
புறத்தொழுக்கம் போன்ற கொடுமைச் செய்திகளைக்
கூறுதல் வாயில்களுக்கு இல்லை. 24

மனைவியின் முன்னால், செயலற்ற சொற்களைச்
சொல்லுதல், மனைவி உள்ள உறுதியுடன்
இருந்தால், வாயில்கட்கு உண்டு. 25

முன்னிலையில் உள்ளாரைக் குறித்துப் படர்க்கை
போலப் பேசுதல் எல்லா வாயில்களுக்கும் உண்டு.
அவரிடம் இரந்து பின்னிற்கும் போது என்று கூறுவர்
அறிவுடையோர். 26

1. முன்புள்ளோர் வரலாறுகளை எடுத்துரைத்தலும்
2. மனை வாழ்க்கை நுகர்ச்சியைப் புகழ்தலும் 3.
தலைவன், தலைவியர் ஊடலைத் தணித்தலும் 4.
வாழ்க்கை உறுதிகளைக் காட்டலும் 5. கேட்போர்
அறிவினை மெய்மையில் நிறுத்தலும் 6.
காரணகாரியங்களோடு உணர்த்தலும் 7.
உறுதிப்படுத்தலும் 8. அழகு நிலை உணர்த்தலும்
கூத்தர்க்குரிய கூற்றுக்களாக அமையும். 27

இதுவும் அது

1115. நிலம்பெயர்ந்து உரைத்தல், அவள்நிலை
உரைத்தல்
கூத்தர்க்கும் பாணர்க்கும் யாத்தவை உரிய.

இளையோர் கூற்று

1116. ஆற்றது பண்பும், கருமத்து விளைவும்,
ஏவல் முடிவும், வினாவும், செப்பும்,
ஆற்றிடைக் கண்டபொருளும், இறைச்சியும்,
தோற்றம் சான்ற அன்னவை பிறவும்
இளையோர்க் குரிய கிளவி என்ப.

இதுவும் அது

1117. உழைக்குறும் தொழிலும் காப்பும் உயர்ந்தோர்க்கு
நடக்கை எல்லாம் அவர்கட் படுமே.

தலைவன் கலங்கல்

1118. பின்முறை ஆக்கிய பெரும் பொருள் வதுவைத்
தொன்முறை மனைவி எதிர்ப்பாடாயினும்
மின்னிழைப் புதல்வனை வாயில் கொண்டு
புகினும்
இறந்தது நினைஇக் கிழவோன் ஆங்கண்
கலங்கலும் உரியன் என்மனார் புலவர்.

நம் இடம் பெயர்ந்து தலைவன் இருக்கும் இடம்
சென்று கூறுதலும், அவ்விடத்து அவளது நிலை
உரைத்தலும் கூத்தர்க்கும், பாணர்க்கும் பொருந்திய
கூற்றுக்கள். 28

1. தலைவன் செல்வதற்குரிய வழியினது தட்பவெப்ப
நிலைகளையும் 2. எடுத்துக்கொண்ட தொழிலின்
பயனும் 3. முன்னர் ஏவப்பெற்ற வினையின்
முடிவும் 4. செய்ய வேண்டியதைக் கேட்டலும் 5.
கேட்டகேள்விகளுக்கு விடையும் 6. வழியிடைக்
கண்ட பொருள்கள், கருப்பொருள்கள் பற்றியும் 7.
தாம் கண்ட செய்திகள் போன்றவையும்
இளையோர்க்கு உரியன என்று கூறுவர். 29

பக்கத்தே இருந்து குற்றேவல் செய்தலும்,
மெய்காத்தலும், உயர்ந்தோர்க்குரிய செயல்களெல்லாம்
இளையோர்க்கும் பொருந்தும். 30

பின்பு மக்கட் பேறாகிய பெரும் பொருளைக் கருதிச்
செய்த திருமணத்தால், தொன்முறை மனைவியாகிய
தலைவி எதிர்ப்பட்ட நிலையிலும், ஒளி பொருந்திய
அணிகலன்களை அணிந்துள்ள புதல்வனைக்
கையில் கொண்டு புகும்போதும், பரத்தையர் ஒழுக்கல்
போன்ற கடந்த கால நிகழ்ச்சிகளை நினைத்த
தலைவன் உள்ளம் கலங்கலும் உண்டு எனக்
கூறுவர் அறிவுடையோர். 31

தலைவி தழீஇக் கோடல்

1119. தாய் போல் கழறித் தழீஇக் கோடல்
ஆய்வினைக் கிழத்திக்கும் உரித்தென மொழிப
கவ வொடு மயங்கிய காலையான

இதுவும் அது

1120. அவன் சோர்பு காத்தல் கடன் எனப்படுதலின்
மகன் தாய் உயர்பும் தன் உயர்பாகும்
செல்வன் பணிமொழி இயல்பாகலான.

பகைவயின் பிரிவு

1121. எண்ணரும் பாசறைப் பெண்ணொடு
புணரார்.

இதுவும் அது

1122. புறத்தோர் ஆங்கண் புரைவதென்ப.

அந்நிலையில் பார்ப்பார் கூற்று

1123. காமநிலை உரைத்தலும், தேர்நிலை
உரைத்தலும்
கிழவோன் குறிப்பினை எடுத்தனர் மொழிதலும்,
ஆவொடு பட்ட நிமித்தங் கூறலும்,
செலவறு கிளவியும், செலவமுங்கு கிளவியும்,
அன்னவை பிறவும் பார்ப்பார்க்கு உரிய.

தாயைப் போன்று இடித்துரைத்துப் பின்ப
தலைவனைத் தழுவிக்கொண்டு, ஆதரித்தல், ஆயம்
சிறப்பினையுடைய தலைவிக்கு உரித்து என்று
கூறுவர்; அவன் தன்னை முயங்கி மகிழும் காலத்து.

32

தலைவன் சோர்வைப் போக்கிக் காத்தல், தலைவி
கடமை ஆதலால், மகன் உயர்வைத் தாய் கருதுவது
போல் கருதிச் செயல்படுவாள் தலைவி; அவன்
பணிந்த மொழியினனாக இருத்தல் இயல்பாகும். 33

நினைத்தற்கு அரியவற்றை எண்ணிக்
கொண்டிருக்கும் பாசறைக்கண் பெண்டிரோடு
போகார். 34

புறத்தினைப் பணிகளுக்குள்ள பெண்டிர்
பாசறைக்கண் பொருந்துவர் என்று கூறுவர். 35

காதலரின் வேட்கை நிலை எடுத்துரைத்தலும்,
தலைவன் தேரின் நிலை கூறுதலும், தலைவனது
உள்ளக் குறிப்பினைத் தலைவிக்குக் கூறுதலும், பசு
முதலியனவற்றொடு பொருந்திய நன்னி
மித்தங்கூறுதலும், பிரிந்து சென்றதைக் கூறுதலும்,
செலவினைத் தவிர்க்கக் கூறுதலும், இவை
போன்றன பிறவும் பார்ப்பார்க்கு உரியன. 36

வாயிலோர்

124. எல்லாவாயிலும் இருவர் தேளத்தும்
புல்லிய மகிழ்ச்சிப் பொருள என்ப.

இதுவும் அது

1125. அன்பு தலைப்பிரிந்த கிளவி தோன்றின்
சிறைப்புறம் குறித்தன்று என்மனார் புலவர்.

தலைவி

1126. தற்புகழ்க் கிளவி கிழவன் முன் கிளத்தல்
எத்திறந்தானும் கிழத்திக்கு இல்லை
முற்பட வகுத்த இரண்டலங் கடையே.

தலைவன்

1127. கிழவி முன்னர்த் தற்புகழ் கிளவி
கிழவோன் வினைவயின் உரிய என்ப.

பாங்கன்

1128. மொழி எதிர் மொழிதல் பாங்கற்கு உரித்தே.

இதுவும் அது

1129. குறித்து எதிர்மொழிதல் அகவித் தோன்றும்.

வன்புறை

1130. துன்புறு பொழுதிலும் எல்லாம் கிழவன்
வன்புறுத் தல்லது சேறல் இல்லை.

தோழி முதலான வாயிலாக அமைபவர், தலைவன்,
தலைவி இருவரிடத்தும் பொருந்திய மகிழ்ச்சியே
குறிக்கோளாக அமைவர் என்று கூறுவர். 37

அன்பு நீங்கிய கடுஞ்சொற்களை வாயிலோர் கூற
நேர்ந்தால், நேர்நின்று கூறப்பெறாது, சிறைப்புறமாகக்
கூறும் குறிப்பினதாக அமையும் என்று கூறுவர்
அறிவுடையோர். 38

தன்னைப் புகழ்ந்து பேசும் நிலை, தலைவன் முன்
தலைவிக்கு இல்லை, முன்பு கூறிய இரண்டு
இடங்களைத் தவிர. (987, 1119). 39

தலைவி முன்னர் தலைவன் தன்னைப்
புகழ்ந்துரைக்கும் சொல், அவன் வினைவயிற்
பிரிந்து செல்லும் போது உண்டு எனக்கூறுவர். 40
தலைவன் கூற்றினை எதிர்மறுத்துக் கூறுதல்
பாங்கனுக்கு உரித்தாகும். 41

அவ்வாறு தலைவனை எதிர்த்துப் பாங்கன் பேசுதல்
மிகவும் அருமையாகக் குறைந்து தோன்றும். 42

களவுக் காலத்துப் பல துன்பங்களுக்கிடையிலும்,
ஏனைய பிரிவுக் காலங்களிலும், தலைவியை
வற்புறுத்தி அல்லது செல்லுதல் இல்லை. 43

செலவழுங்கல்

1131. செலவிடை அழுங்கல் செல்லாமை அன்றே
வன்புறை குறித்த தவிர்ச்சி ஆகும்.

பாசறைப் புலம்பல்

1132. கிழவி நிலையே வினையிடத்து உரையார்;
வென்றிக் காலத்து விளங்கித் தோன்றும்.

பரத்தையிற் பிரிவு

1133. பூப்பின் புறப்பாடு ஈராறு நாளும்
நீத்து அகன்று உறையார் என்மனார் புலவர்;
பரத்தையின் பிரிந்த காலையான.

கல்விப் பிரிவு

1134. வேண்டிய கல்வி யாண்டு மூன்று இறவாது.

காவல் பிரிவு

1135. வேந்துறு தொழிலே யாண்டினது அகமே.

பொருள்வயிற் பிரிவு

1136. ஏனைப் பிரிவும் அவ்வயின் நிலையும்.

விளையாடல்

1137. யாறும் குளனும் காவும் ஆடிப்
பதியிகந்து நுகர்தலும் உரிய என்ப.

வினைமேல் பிரிந்து செல்லும் தலைவன்.
செல்லுதற்குக் காலம் தாழ்த்துதல், செல்லாமல்
இருப்பதன்று; தலைவியை வற்புறுத்தலைக்
குறித்துத் தங்கிய தவிர்ச்சியாகும். 44

தலைவன் போர்க் களத்தில் வினையில்
ஈடுபட்டிருக்கும் போது தலைவி பற்றிப்
பேசமாட்டான்; வெற்றி பெற்ற போது தலைவிபற்றி
நினைப்பான். 45

தலைவிக்குப் பூப்புத் தோன்றிய பன்னிரண்டு
நாட்களும், அவளைப் பிரிந்து தங்குதல் இல்லை
என்று கூறுவர் அறிவடையோர்; பரத்தையிடம் பிரிந்த
காலத்தும் உட்பட. 46

கல்விக்குப் பிரியும் பிரிவு மூன்று ஆண்டுகளுக்கு
மேல் கடவாது. 47

அரசனுக்காகப் பகைவயிற் பிரிவு, தூதுப் பிரிவு,
போன்றன ஒரு ஆண்டிற்கு உட்படும். 48

பொருள் ஈட்டச் செல்லும் பிரிவும் ஒரு ஆண்டிற்கு
உட்பட்டே அமையும். 49

தம் ஊரைவிட்டு நீங்கிச் சென்று, நீர்த்
துறைகளிலும், சோலைகளிலும் விளையாடி
நுகர்ச்சி பெறுதலும் இருவர்க்கும் உரிய வாழ்க்கைச்
செயல்களாம். 50

தவம்

1138. காமம் சான்ற கடைக் கோட் காலை
ஏமம் சான்ற மக்களொடு துவன்றி
அறம்புரி சுற்றமொடு கிழவனும் கிழத்தியும்
சிறந்தது பயிற்றல் இறந்ததன் பயனே.

வாயில்கள்

1139. தோழி, தாயே, பார்ப்பான், பாங்கன்,
பாணன், பாடினி, இளையர், விருந்தினர்,
கூத்தர், விறலியர், அறிவர், கண்டோர்,
யாத்த சிறப்பின் வாயில்கள் என்ப.

- இடைவழியில் தவிர்தல் இல்லை
1140. வினைவயின் பிரிந்தோன் மீண்டுவரு காலை
இடைச் சுர மருங்கில் தவிர்தல் இல்லை;
உள்ளம் போல உற்றுழி உதவும்
புள்ளியல் கலிமா உடைமை யான.

இல்லற வாழ்க்கையின் இறுதிக் காலத்து, பெருமை
பொருந்திய மக்களுடன் நிறைந்து, அறத்தினை
விரும்பிய சுற்றத்தோடு தலைவனும், தலைவியும்,
சிறந்ததாகிய செம்பொருளை இடைவிடாது
நினைத்தல் மனையறத்தின் கடந்த காலப்
பயனாகும். 51

தோழி, தாய், பார்ப்பான், பாங்கன், பாணன், பாடினி,
இளையர், விருந்தினர், கூத்தர், விறலியர், அறிவர்,
கண்டோர் எனும் இப்பன்னிரண்டு பேரும்
தலைவன், தலைவியர் வாழ்க்கையில் தொடர்புடைய
வாயில்கள் என்று கூறுவர். 52

தலைவன் தன் வினைமேல் சென்று, திரும்பும் போது
இடைவழியில் தங்கித் தாமதித்தல் இல்லை. தலைவிபால்
விரைந்து செல்லும் அவன் உள்ளம் போல் உதவகின்ற
பறவைபோல் பறந்து செல்லும், மனச்செருக்குடைய
குதிரையை அவன் கொண்டுள்ளதால். 53